

நன்மையினை நாடுதல் கிழ்சான் (الإحسان)

பிரபல நபித்தோழர் ஹஜ்ரத் அப்துல்லாஹ் இப்னு உமர் (ர) அவர்கள் ஓரிடத்திற்குச்சென்றுகொண்டிருந்தார். அப்போது ஒரு சிறுவன் ஆடு மேய்த்துக்கொண்டிருப்பதைக்கண்டு, அவனைச் சோதிக்கும் வகையில் அவனிடம் சென்று எனக்கு ஒரு ஆட்டினை விற்றுவிடு எனக்கேட்டார். சிறு வன் கூறினான், இந்த ஆடுகள் என்னுடையவையல்ல, என் எஜ்மான ருடைய ஆடுகளாகும். மேலும் சோதிக்க விரும்பி ஹஜ்ரத் அப்துல்லாஹ் இப்னு உமர் (ர) அவர்கள் இங்கே உன்னுடைய எஜ்மானர் இல்லையே, ஒரு ஆட்டை ஒநாய் கொண்றுவிட்டதாகக்கூறிவிடு என்றார். சர்றே சிந் தித்தவனாகச் சிறிது நேரம் கழித்து அந்த சிறுவன் "நல்லது, ஆடுகளின் எஜ்மானர் நம்மைப் பார்த்துக்கொண்டிருக்கவில்லை, ஆனால், அல்லாஹ் தஆலா நம்மைக் கண்காணித்துக்கொண்டிருக்கின்றானே" என்று கூறினான். அந்த சிறுவனுடைய பேச்சைக்கேட்டு ஹஜ்ரத் அப்துல்லாஹ் இப்னு உமர் (ர) அவர்கள் மகிழ்ச்சியடைந்து ஆட்டுக்குச் சொந்தக்காரரிடம் சென்று அந்த அடிமையை விலைக்கு வாங்கி விடுதலை செய்துவிட்டார்கள்.

இஹ்சான் என்பது என்னவெனில் தனிமையிலும் பகிரங்கமாகவும் அல்லாஹ்வை நினைத்தவனாக ஒவ்வொரு நன்மையான செயலையும் அல்லாஹ்வின் திருப்பொருத்தத்தையே நாடி சிறப்பான முறையில் செய்து முடிப்பதாகும். இறைத்தூதர் ﷺ அவர்கள் கூறினார்கள்:

إِنَّ اللَّهَ كَتَبَ الْإِحْسَانَ عَلَىٰ كُلِّ شَيْءٍ، فَإِذَا قَاتَلْتُمْ فَأَخْسِنُوا الْذَّبْحَ، وَإِذَا ذَبَحْتُمْ فَأَخْسِنُوا الذَّبْحَ
وَلِيُّحِدَّ أَحَدُكُمْ شَفَرَةً فَلِيُّرِخْ ذَبِحَتَهُ

"அல்லாஹ் ஒவ்வொன்றிலும் சிறப்பான முறையில் செயல்படவேண்டும் எனக்கட்டளையிட்டுள்ளன். ஆகவே, நீங்கள் (ஒரு விலங்கைக்) கொன்றாலும் அதனைச் சரியான முறையில் கொல்லுங்கள், ஒன்றை நீங்கள் கொல்லுவதானால் (ஹலாலாக்கும்போது) நல்ல முறையில் செய்யங்கள், நீங்கள் உங்கள் கத்தியை மிகவும் கூர்மையாக்கிக்கொள்ளவேண்டும், அதற்குக் கஷ்டமில்லாது சர்றே சுகமானதாக ஆக்குங்கள்" (ஸஹීஹ் முஸ்லிம்).

ஒவ்வொரு சமயத்திலும் இஹ்சான் அடிப்படையிலான அனுகுமுறை இருக்கவேண்டும், உதாரணமாக:

அல்லாஹ்வடனான கிழ்சான்

அல்லாஹ்வடனான இஹ்சான் நிலை என்னவெனில் மனிதன் ஒவ்வொரு கணமும் அல்லாஹ் தன்னுடனே இருப்பதாக உணரவேண்டும், குறிப்பாக அவனை வணங்கும்போது, இறைத்தூதர் ﷺ அவர்கள் கூறினார்கள்:

الإِحْسَانُ أَنْ تَعْبُدَ اللَّهَ كَائِنَكَ تَرَاهُ، فَإِنْ لَمْ تَكُنْ تَرَاهُ فَإِنَّهُ يَرَاكَ (متفق عليه)

பொருள்: இஹ்சான் என்பது என்னவெனில், அல்லாஹ்வை வணங்கும் நிலையில் நீங்கள் அவனைப் பார்த்துக்கெண்டிருப்பதாகவே உணரவேண் கூம், அந்த நிலை உங்களிடத்தில் இல்லையென்றால் அல்லாஹ் உங்களைப் பார்த்துக் கொண்டிருக்கின்றான் என்ற உணர்வு உங்கள் மனதில் இருந்தே ஆகவேண்டும் என்பதாகும். (புக்ஹாரி, மஸ்லிம்)

பெற்றோர்களுடனான கிழ்சான்

பெற்றோர்களுடனான இஹ்சான் என்பது பெற்றோர்களுக்கு சிறந்த முறையில் கீழ்ப்படிந்து நடப்பது, மாறு செய்வது (அவர்கள் சொல்லைத் தட்டுவது என்பது) மிகப்பெரிய தவறாகும், எவ்வகையிலும் அவர்களுக்கு மனக்கஷ்டம் ஏற்பட்டுவிடக்கூடாது. அல்லாஹ் கூறுகிறான்:

وَقَضَى رَبُّكَ أَلَا تَعْبُدُوا إِلَّا إِيَّاهُ وَبِالْوَالِدَيْنِ إِحْسَنَا ٢٣ (الإِسْرَاءः)

பொருள்: உமதிரைவன் கட்டளையிட்டுள்ளான், நீங்கள் அவனைத்தவிரயாரையும் வணங்காதீர்கள், மேலும் தாய்தந்தையர்களிடம் மிகக்கண்ணியமான முறையில் நடந்துகொள்ளுங்கள்.

உற்றார் உறவினர்களுடனான கிழ்சான்

ஓரு மூலமின் (சமான் கொண்ட மனிதன்) இயல்பாகவே கருணையுள்ளம் படைத்தவனாக இவருப்பான். அவன் தன் உற்றார் உறவினர்களுடன் சிறந்த முறையில் நடந்துகொள்வான். தம் பெற்றோர் மற்றும் உறவினர்களுடன் சிறந்த முறையில் நடந்துகொண்டு நல்லுறவினைக்கொண்டிருப்பான். அல்லாஹ் கூறுகிறான்: (النساءः 1:)

وَأَنْفُوا اللَّهَ أَلَّى لَوْنَ بِهِ وَالْأَرْجَامَ ١

பொருள்: எந்த அல்லாஹ்வின் பெயரைக்கறி நீங்கள் ஒருவர் மற்றவரிடம் (உரிமைகளைக்) கோருகின்றீர்களோ அந்த அல்லாஹ்வுக்கே நீங்கள் அஞ்சங்கள். இறைத்துதார் அவர்கள் கூறினார்கள்:

مَنْ سَرَّهُ أَنْ يُبْسِطَ لَهُ فِي رِزْقِهِ أَوْ يُنْسَأِ لَهُ فِي أَثْرِهِ، فَلِيُصِلْ رَحْمَةً (متفق عليه)

யார்தன்னுடைய செல்வமும் செழிப்பும் அதிகரிக்கவேண்டும் என்றும் தன் ஆயுள் நீளவேண்டும் என்றும் விரும்புகின்றார்களோ அவர்கள் தங்கள் உறவுமுறைகளைப் பேணி நடக்கட்டும். மற்றொரு நபிமொழியில் இறைத்துதார் அவர்கள் கூறினார்கள்: வَالْيَوْمُ الْآخِرُ، فَلِيُصِلْ رَحْمَةً

பொருள்: யார் அல்லாஹ் மற்றும் மறுமையின்மீது சமான் கொண்டுள்ளார்களோ அவர்கள் உறவுகளைப் பேண்டும் (புக்ஹாரி)

ஒரு மூன்றின் (விசுவாசி) ஸதாகா (தானதர்மம்) செய்யும்போது தன்னுடைய உறவினர்களைப் புறக்கணித்துவிடக்கூடாது. இறைத்தூதர் ﷺ அவர்கள் கூறினார்கள்:

الصَّدَقَةُ عَلَى الْمُسْكِنِ صَدَقَةٌ، وَهِيَ عَلَى ذِي رَحْمٍ شَتَانٌ: صَدَقَةٌ وَصَلَةٌ (ترمذى)

பொருள்: ஒரு தேவையுள்ள ஏழைக்கு ஸதாகா செய்வது ஸதாகாவாகும், ஆனால், அதனைத் தேவையுள்ள ஒரு உறவினருக்கு அளித்தால் அது இருமடங்கு நன்மையாகும்: ஸதாகாவும் உறவு பேணுகலுமாகும் (திர்மிதி)

அண்டைவீட்டார்களுடனான கீற்றான்

ஒரு முஸ்லிமுடைய பண்புகளில் நற்காரியங்களைப் புரிவதும் அடங்கும். இவ்வகையில், அவருடைய அண்டைவீட்டுக்காரர் எவ்வாறு இப்பண்புகளினால் பயன்பெறாமலிருக்கமுடியும்? ஒரு மூன்றின் அண்டைவீட்டுக்காரருக்கு கஷ்டங்களையும் கொடுக்கமாட்டார் அவரைப் புறக்கணிக்கவும் மாட்டார். ஏனெனில், அவருக்குமுன் அவருடைய நபியின் வாழ்க்கை முன்மாதிரியாக உள்ளது. இறைத்தூதர் ﷺ அவர்கள் கூறினார்கள்:

مَا زَالَ جِبْرِيلُ يُؤْصِنُ بِالْجَارِ حَتَّىٰ ظَنِنْتُ أَنَّهُ سَيُورُثُهُ (متفق عليه)

பொருள்: ஜீப்ரில் (அ) அவர்கள் எனக்கு அண்டைவீட்டார் உரிமைகளைப் பற்றி அறிவுறித்திக்கொண்டிருந்தார், அவர்களை என் வாரிசுதாரர்களாக ஆக்கிவிடப்போகிறாரோ என்று சந்தேகம் கொள்ளும் அளவிற்கு நான் நினைக்கலானேன். (புக்ஹாரி, முஸ்லிம்) அண்டைவீட்டுக்காரருடன் நல்ல ஒற்று கொண்டிருப்பது ஈமானின் உச்சக்கட்டமாகும், இறைத்தூதர் ﷺ கூறினார்கள்:

مَنْ كَانَ يُؤْمِنُ بِاللهِ وَالْيَوْمِ الْآخِرِ، فَلَا يُؤْذِنَ جَارَهُ (متفق عليه)

பொருள்: யார் அவ்லாஹ் மற்றும் மறுமையின்மீது ஈமான் கொண்டுள்ளார்களோ அவர்கள் அண்டைவீட்டுக்காரர்களுக்கு இன்னவ்களை விளைவிக்கவேண்டாம். (புக்ஹாரி, முஸ்லிம்)

ஒரு மூன்றினுடைய உறவுகள் தன் அண்டைவீட்டுக்காரர்களுடன் எவ்வாறு இருக்கவேண்டும் என்றால் தன் அண்டைவீட்டுக்காரர் கஷ்டங்களைக் கொடுத்தாலும் அதற்குப் பதிலாக அவருடன் நல்லுறவு கொண்டிருக்கவேண்டும். ஒருவர் அப்துல்லாஹ் பின் மஸ்ஊத் (ர) அவர்களிடம் வந்து தன் னுடைய அண்டைவீட்டுக்காரரைப்பற்றி அவர் என்னைத் திட்டுகிறார், ஏசுகிறார், என் வாழ்க்கையைக் கடினமாக்கிவிட்டார் என்று முறையிட்டுக் கொண்டிருந்தார். அதற்கு அவர், அவன் உங்களுடைய விஷயத்தில் அல்லாஹ் மற்றும் அவனுடைய தூதருக்கு ﷺ மாறு செய்துள்ளான், இப்பாழுது நீங்கள் சென்று அவன் விஷயத்தில் அல்லாஹ் வின் கட்டளையைப்

பின்பற்றுங்கள் (அதாவது) அவனுடன் அல்லாஹ் மற்றும் அவனுடைய தூதரின்ஜில் வழிகாட்டுதலின்படி நல்லுறவை மேற்கொள்ளுங்கள்.

இறைத்தூதர் ஜில் அவர்கள் அண்டைவீட்டுக்காரர்களின் உரிமைகளைப் பற்றி கூறியதாவது: அவர்கள் உங்களிடம் உதவி கோரினால் அவர்களுக்கு உதவி உதவிசெய்யுங்கள், அவர்கள் உங்களிடம் கடன் கேட்டால் உங்களால் இயன்ற அளவிற்குக் கடன் கொடுத்து உதவுங்கள், அவர்களுக்கு ஏதும் தேவைப்பட்டால் அந்தத் தேவையைப் பூர்த்திசெய்யுங்கள், அவர்கள் நோய்வாய்ப்பட்டால் அவர்களின் நலனை விசாரிக்கச் செல்லுங்கள், அவர்களுக்கு நல்லது நடந்தால் அவர்களை வாழ்த்துங்கள், ஏதும் தீங்கு ஏற்படுமாயின் துக்கம் விசாரியுங்கள், எவரும் இறந்துவிட்டால் ஐனாசா வில் கலந்துகொள்ளுங்கள், அவருடையவீட்டைவிட உயராமான வீட்டை அவருக்குக் காற்று, வெளிச்சம் தடைபடும் வகையில் கட்டாதீர்கள், அவர்கள் அனுமதிபெற்று செய்தால் தவறில்லை. உங்கள் வீட்டில் ஏதும் சமைப்பீர்களானால் அதன் மணம் அவர் வீடுவரை எட்டாது கவனித்துக் கொள்ளுங்கள், அதனை அவர்களுடன் பகிர்ந்துகொள்வது சிறந்தது, பழ வகைகள் வாங்கிவந்தால் அதனை அவர்களுக்கும் அளியுங்கள், அவ்வாறு இயலாத நிலையில் அவர்கள் காணாத வகையில் மறைவாகக் கொண்டு வரவேண்டும், மேலும் உங்கள் குழந்தைகள் அவர்களுடைய குழந்தைகளுக்குக் காண்பித்து சாப்பிடாதபடி பார்த்துக்கொள்ளவேண்டும், ஏனெனில், குழந்தைகள் அதனைத் தரும்படி அடம்பிடிக்கலாம் (தப்ரானி)

ஏழை எளியவர்கள் மீதான கிழவான்

ஓரு முஸ்லிம் யாசிக்கும் ஒரு ஏழையை ஒருபோதும் விரட்டமாட்டார், ஏதேனும் கொடுத்தே அனுப்புவார். ஓரு பணக்காரர் தேவையுள்ளவர் களுக்குக்கொடுப்பதில் ஒருபோதும் கஞ்சத்தனம் செய்யக்கூடாது. மறுமையில் என்னுடைய கழுத்தில் கைகோர்த்துத் தொங்கியவர்களாக நீ பெரும் செல்வத்தை அளித்திருந்தபோதிலும் உன் பெயரால் நான் யாசித்தபோது என்னை விரட்டியடித்து கதவைத்தாளிட்டுக்கொண்டான் என்று அல்லாஹ் விடம் முறையிட்டுவிடக்கூடாது என்று பயந்து அந்தக் காட்சியை எப்போதும் மனதில் கொண்டிருக்கவேண்டும்.

ஓரு மூँமின் தன்னுடைய நல்லுறவு, ஒழுக்கம், கொடை ஆகியவற்றை யெல்லாம் வெளிப்படுத்துவதையும் மற்றவர்கள் பார்க்கவேண்டும் என்று காட்டிக்கொள்வதையும் தவிர்க்கவேண்டும், இறைவனின் திருப்பொருத்தத்திற்காக மட்டுமே செய்யவேண்டும். இவ்வாறே, ஒருவருக்கு நல்லதைச் செய்துவிட்டு அதனைச் சொல்லிக்காட்டக்கூடாது. அல்லாஹ் திருக் ஃபுர்ஆனில் கூறுகிறான்:

قُولُّ مَعْرُوفٍ وَمَغْفِرَةٌ خَيْرٌ مِنْ صَدَقَةٍ يَتَبَعُهَا أَذَى وَاللَّهُ أَعْلَمُ ﴿٢٦٣﴾ (البقرة: 263)

பொருள்: கனிவான சொல்லும் (விரும்பாத விஷயங்களை) மன்னித்து விடுவதும் மனம் புண்படச்செய்யும் தானத்தைவிட சிறப்புடையதாகும். அல்லாஹ் தன்னிறைவு கொண்டவனாகவும் சகித்துக்கொள்பவனாகவும் உள்ளான்.

அநாதைகளின் மீதான இஹ்சான்

இறைத்தூதர் ﷺ அவர்கள் அநாதைகளுடன் நல்ல முறையில் நடந்து கொள்ளுமாறு கட்டளையிட்டுள்ளார்கள், அவ்வாறு நடந்துகொள்பவர் களுக்கு சுவர்க்கத்தின் நற்செய்தியையும் கூறியுள்ளார்கள். மேலும், அவர்கள் (ஸல்) கூறுகிறார்கள்: أَنَا وَكَافِلُ الْيَتِيمِ فِي الْجَنَّةِ هَكَذَا (متفق عليه) பொருள்: நானும் அநாதைகளைப் பரிபாலிப்பவர்களும் சுவர்க்கத்தில் இவ்வாறு நெருங்கி யிருப்போம் (என்று தன் ஆட்காட்டிவிரல் மற்றும் நடுவிரலை இணைத்து உயர்த்திக்காட்டினார்கள்). அவர்கள் ﷺ மேலும் கூறினார்கள்:

السَّاعِي عَلَى الْأَرْضِ وَالْمُسْكِينُ كَالْمُجَاهِدِ فِي سَيِّلِ اللَّهِ أَوْ الْقَائِمِ الَّلَّيْلَ الصَّائِمُ النَّهَارُ (متفق عليه)
பொருள்: யார் விதவைகள் மற்றும் ஏழை எனியவர்களின் நலனுக்காக பாடுபடுவார்களோ அவர்கள் இறைவன் பாதையில் ஜிஹாது செய்பவர் களைப்போன்றவர்களாவார்கள் அல்லது இரவு முழுவதும் தொழுகையில் நின்றுகொண்டும் பகலெல்லாம் நோன்பு நோற்பவரைப்போன்றவரா வார்கள். (புக்ஹாரி, முஸ்லிம்)

தமக்குத்தாமே செய்யும் இஹ்சான்

தமக்குத்தாமே இஹ்சான் செய்துகொள்வது என்னவெனில், மனிதன் ஹராமானவற்றிலிருந்து விலகியிருப்பதோடு அல்லாஹ் விரும்பாத அனைத்து விஷயங்களிலிருந்தும் விலகித் தவிர்ப்பதாகும். தன்னுடைய நாஃப்ஸை அனைத்துக் குற்றச்செயல்களின் மாசுகளிலிருந்தும் தூய்மையாய் வைத்துக்கொள்ளுதல், தன்னுடைய உள்ளத்தைத் தூய்மைப்படுத்தி வழி கேடு மற்றும் வழிதவறுவதிலிருந்து தம்மைப் பாதுகாத்துக்கொள்வதா கும். அத்துடன் தன்னை மறுமையின் தோல்வியும் கைச்சேதமும் அடைந்து விடுவதிலிருந்தும் பாதுகாத்துக்கொள்வதாகும். அல்லாஹ் கூறுகிறான்:

(7: إِنَّ أَحَسَنتُمْ أَحَسَنتُمْ لَا نَفْسٌ كُوْنٌ ﴿٧﴾) (آل‌اسراء: 7) பொருள்: நீங்கள் நன்மை செய்தால் அது உங்களுக்கே நன்மையாயிருந்தது.

மற்றவர்களுடனான உரையாடல்களில் இஹ்சான்

ஓருவர் மற்றவர்களுடனான உரையால்களில் இஹ்சான் என்பது எப்போ தும் சிறந்த கருத்துக்களைக் கூறுவதாகும். அல்லாஹ் தஆலா கூறுகிறான்:

(83: ﴿الْحَجَّ﴾ ٤٤) وَهُدُوًا إِلَى الْطَّيِّبِ مِنَ الْقَوْلِ بொருள்: பரிசுத்த வாசகத்தை ஏற்றுக் கொள்ளுமாறு அவர்களுக்கு வழிகாட்டப்பட்டது (அல்ஹஜ: 24).

மற்றொரு இடத்தில் கூறுகிறான்: (83: ﴿الْبَقَرَةَ﴾ ٢٤) وَقُولُوا لِلَّتَّاِسِ حُسْنًا بொருள்: மனிதர்களிடம் நல்ல விஷயங்களையே பேசுங்கள்.

சலாம் சொல்லப்படும் நிலையில் பதிலளிப்பதில் இஹ்சான்

இதற்கான முறை யாதெனில் ஓருவர் சலாம் சொல்லும்போது அவர் சொன்னதைவிட சிறப்பான முறையில் அவர்களை வாழ்த்துவதாகும்.

அல்லாஹ் கூறுகிறான்: (86: ﴿النَّسَاء﴾ ١) وَإِذَا حُبِّيْمُ شَرِحَيْهُ فَحَيْوَأِيْهُ حَسَنٌ مِنْهَا أَوْ رُدُوهَا பொருள்: உங்களுக்கு சலாம் கூறி வாழ்த்தப்பட்டால் நீங்கள் அதைவிட அழகான முறையில் அல்லது குறைந்தபட்சம் அதைப்போன்றே பதில்கூறி வாழ்த்துங்கள்.

தம்முடைய செயல்களிலெல்லாம் இஹ்சான்

தம்முடைய பணிகளைச் செய்வதில் இஹ்சான் என்பது மனிதன் எந்த ஒரு செயலைச் செய்தாலும் அதனை முறையாக சிறப்பான வகையில் செய்து முடிக்கவேண்டும், மற்றும் அவற்றில் அல்லாஹ் விரும்புகிறான் பார்த்திருக்கவேண்டும். இறைத்தூதர் ﷺ கூறுகிறார்கள்:

إِنَّ اللَّهَ يُحِبُّ إِذَا عَمِلَ أَحَدُكُمْ عَمَلاً أَنْ يُتَقْنِهُ

பொருள்: உங்களில் ஏவரும் ஒரு எந்த ஒரு செயலைச் செய்தாலும் அதைச் சிறப்பான முறையில் செய்யவேண்டும் மற்றும் அதனைத் தொடர்ந்து செய்துகொண்டிருக்கவேண்டும் என்றே அல்லாஹ் விரும்புகிறான் (பைஹாஃகி). முறையற்ற வகையிலும் மனமில்லாமலும், ஏனோதானோ என்றும் செய்யக்கூடாது அல்லது ஏதோ செய்யவேண்டும் என்று செய்யாது, மனதார அழகான முறையிலும் உறுதியான அமைப்பிலும் அதனைச் செய்துமுடிக்கவேண்டும்.

அழகு அலங்காரங்களில் இஹ்சான்

அழகு அலங்காரங்களை மேற்கொள்ளும்போது அதனை நன்றி செலுத்தி யவாறு அல்லாஹ் வின் நன்கொடை என்பதை உணர்ந்தவர்களாகப் பயன்

படுத்தவேண்டும். கர்வம், வீணழித்தல் மற்றும் விரையம் செய்வதிலிருந்தும் விலகியிருக்க வேண்டும். அல்லாஹ் கூறுகிறான்:

يَبْرِئُ إِذَا دَخَلَ الْمَسْجِدَ مَنْ لَا يُحِبُّ أَهْلَ الْمُسْرِفِينَ (الأعراف: ٣١) (31)

பொருள்: ஆகமதைய மக்களே, ஒவ்வொரு தொழுகையின் போதும் உங்களை அலங்கரித்துக்கொள்ளுங்கள். நன்மை செய்பவர்களுக்கும் நேர்மையானவர்களுக்கும் இங்கே மாபெரும் கூலி உள்ளது. அல்லாஹ் தஆலா மேலும் கூறுகிறான்: (30) (الكهف: ٣٠) பொருள்: நாம் நற்செயல் புரிவோரின் கூலியை வீணாக்குவதில்லை. மற்றொரு இடத்தில் கூறுகிறான்: (60) (الرحمن: ٦٠) பொருள்: நன்மையின்கூலிநன்மையத்தவிரவேற்றுவாக இருக்கமுடியுமா? (அர்ரஹ்மான்: 60). அல்லாஹ் யாருக்கு நன்மையை அளிக்கின்றானோ அவனுடைய பாக்கியங்களுக்கு எல்லையே இருக்காது. நன்மை (இஹ்சான் செய்பவர்கள்) உண்மையில் அல்லாஹ்வுக்குப் பிரியமானவர்களாவார்கள், மேலும், யாரைக்கொண்டு அல்லாஹ் பிரியப்படுகின்றானோ அவர்கள் படைப்புகளுக்கெல்லாம் பிரியமானவர்களாக ஆகிவிடுகிறார்கள். அல்லாஹ் தஆலா கூறுகிறான்: (195) (البقرة: ١٩٥) பொருள்: இஹ்சான் எனும் வழிமுறையைக் கடைபிடியுங்கள், நிச்சயம் அல்லாஹ் தஆலா நன்மை செய்பவர்களை நேசிக்கிறான்.

* * *